



گورنر KATHY HOCHUL

فوری ریلیز کے لیے: 2023/21/12

گورنر HOCHUL کے نیو یارک کے کم آمدنی والے باشندگان کو دھوکہ دہی سے بچانے کے لیے مسودہ قانون پر دستخط

مسودہ قانون S.6088/A.4023-A مراعات کے الیکٹرانک ٹرانسفر کارڈز کو قبول کرنے والے اسٹورز کو پابند بنانا ہے کہ وہ صارفین کو اسکمنگ سے خبردار کریں اور بتائیں کہ وہ اس عمل کا شکار ہونے سے خود کو کیسے محفوظ رکھ سکتے ہیں

گورنر Kathy Hochul نے آج مسودہ قانون S.6088/A.4023-A پر دستخط کر دیے ہیں جو مراعات کے الیکٹرانک ٹرانسفر کارڈز کو قبول کرنے والے اسٹورز کو پابند بناتا ہے کہ وہ اسکمنگ کے بارے میں خبردار کریں تاکہ نیو یارک کے کم آمدنی والے باشندگان کو دھوکہ دہی سے محفوظ رکھا جا سکے۔ اسکمنگ اس وقت واقع ہوتی ہے جب کوئی جعل ساز کارڈ سوانپ کرنے والی مشینوں میں ایک ڈیوائس نصب کر دیتا ہے جو حامل کارڈ کے ڈیٹا اور پن نمبر کو تیزی کے ساتھ پڑھ لیتی ہے، جس سے جعل ساز کو متاثرہ فرد کی مراعات پر ہاتھ صاف کرنے کا موقع ملتا ہے۔ اسکمنگ کے بارے میں آگاہی پیدا کرنے کے ذریعے، یہ قانون سازی نیو یارک کے باشندگان کو اس عمل کا شکار ہونے اور اپنی SNAP مراعات یا نقد معاونت سے محروم ہو جانے سے محفوظ رکھے گی۔

"نیو یارک کے باشندگان بے بی فارمولا سے لے کر تازہ کھانوں تک تمام بنیادی پراڈکٹس پر آنے والے اخراجات کے احاطے کے لیے اپنے EBT کارڈز استعمال کرتے ہیں تاکہ یہ یقینی بنا سکیں کہ ان کے اہل خانہ کو پیٹ بھر کھانا میسر ہے اور وہ صحت مند ہیں،" گورنر Hochul نے کہا۔ "صارفین کی اسکمنگ سے باخبری کو یقینی بنانے اور یہ یقینی بنانے کے ذریعے کہ وہ یہ جانتے ہوں کہ وہ کیسے خود کو متاثر ہونے سے بچا سکتے ہیں، ہم نیو یارک کے باشندگان کو ان جعل سازوں سے بچانے کے لیے اقدام اٹھا رہے ہیں جو ان کی جیبوں سے رقم چرا لیتے ہیں۔"

نیو یارک کے بہت سے باشندگان کو اسکمنگ کے بارے میں اس وقت پتہ چلتا ہے، جب بہت دیر ہو چکی ہوتی ہے۔ جب ایک بار اسکمرز کسی فرد کا کارڈ ڈیٹا اور پن نمبر چرا لیتے ہیں، تو ان کے پاس متاثرہ فرد کی مراعات پر ہاتھ صاف کرنے کی قابلیت پیدا ہو جاتی ہے۔ مسودہ قانون S.6088/A.4023-A ایسے کاروبار جو EBT کارڈز قبول کرتے ہیں، انہیں اس امر کے لیے پابند بنانے کے ذریعے صارفین کے تحفظ میں مدد دیتا ہے کہ وہ فروخت کے مقام پر ایک نشان لگائیں جس میں صارفین کو اس عمل کے بارے میں باخبر کرنے کے لیے اطلاع موجود ہو۔ مزید برآں، یہ قانون اس اطلاع میں وہ مراحل شامل کرنے کا تقاضا بھی کرتا ہے جنہیں اختیار کرتے ہوئے صارفین اپنا اور دیگر وسائل کا تحفظ کر سکتے ہیں۔

ریاستی سینیٹر John C. Liu نے کہا کہ، "EBT اسکمنگ ریاست بھر میں ایک بڑھتا ہوا مسئلہ ہے جس سے فروخت کے مقام پر نمٹا جانا چاہیے تاکہ کم آمدنی کے حامل نیو یارک کے ان باشندگان کا تحفظ کیا جا سکے جو اپنے گھر والوں کا پیٹ بھرنے کے لیے ان مراعات پر انحصار کرتے ہیں۔ اس اہم مسودہ قانون پر دستخط کرتے ہوئے اسے قانون کی شکل دینے پر گورنر Hochul آپ کا شکریہ اور مجلس قانون ساز کی خاتون رکن Rozic کا شکریہ جنہوں نے اسمبلی میں اس کوشش کے لیے مسلسل وکالت کی اور یقینی بنایا کہ نیو یارک کے تمام باشندگان معلومات کے ان ہتھیاروں سے مناسب طور پر لیس ہو سکیں جو انہیں خود کو اور اپنے اہل خانہ کو محفوظ رکھنے کے لیے درکار ہیں۔"

رکن اسمبلی Nily Rozic نے کہا کہ، "ہر روز، نیو یارک کے مزید سے مزید تر باشندگان اپنی SNAP مراعات کے چوری ہو جانے کے خطرے سے دوچار ہو جاتے ہیں جس کا کوئی ازالہ نہیں۔ یہی وجہ ہے کہ آگاہی پیدا کرنا اور اُن افراد کو صارفی تحفظ فراہم کرنا بے حد اہم ہے جو اپنے دسترخوان پر کھانا چننے کے لیے اپنے EBT کارڈز پر انحصار کرتے ہیں۔ میں اس معاملے کی انتہک وکالت پر سینیٹر Liu کا، اور اہم ترین بل پر دستخط کر کے اسے قانون کی شکل دینے پر گورنر Hochul کا شکریہ ادا کرتی ہوں۔"

نیو یارک کے وہ باشندگان جن کی SNAP یا سرکاری معاونت کی مراعات الیکٹرانک طریقے سے چوری ہو چکی ہیں، وہ ایک سادہ سی درخواست پُر کرنے کے ذریعے انہیں تبدیل کرنے کی درخواست دے سکتے ہیں۔ تاہم تمام تر EBT کارڈز حاملین کو ان جعل سازیوں کے حوالے سے ہوشیار رہنا چاہیئے اور خود کو محفوظ رکھنے کے لیے کارڈ سوائپ کرنے والی ڈیوائسز کا بغور معائنہ، باقاعدگی کے ساتھ اپنی پن کی تبدیلی، اور اپنی ٹرانزیکشن ہسٹری کے بکثرت جائزے سمیت متعدد بنیادی احتیاطی تدابیر اختیار کرنی چاہیئیں۔

ایسا کوئی بھی فرد جس کی مراعات چوری ہوئی ہوں، اسے فوری طور پر EBT کی صارفی خدمت کی ہیلپ لائن سے رابطہ کرنا چاہیئے تاکہ اپنے کارڈ کے چوری ہونے کی رپورٹ لکھوائی جا سکے اور ایک متبادل EBT کارڈ کی درخواست کی جا سکے۔ نیو یارک کے باشندگان ہیلپ لائن سے رابطہ کر سکتے ہیں بذریعہ:

o کال کریں 1-888-328-6399؛

o وزٹ کریں [ConnectEBT](#)؛ یا

o ConnectEBT کی موبائل ایپ استعمال کریں۔

اپنا EBT کارڈ چوری ہونے اور ایک متبادل کارڈ کی درخواست کرنے کے بعد، نیو یارک کے باشندگان متبادل مراعات کے لیے درخواست کرنے کے بارے میں معلومات [یہاں](#) سے حاصل کر سکتے ہیں۔ اہل وصول کنندگان یا تو چوری شدہ مقدار یا مراعات کی چوری سے گزشتہ ماہ کے دوران وصول پانے والی تفویض شدہ کل ماہانہ مقدار میں سے جو بھی کم ہو گی، وہ وصول کریں گے۔

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)